

Biela-
ruskaja reli-
hijna-

ŽNIČ


adra-
dženskaja ča
sopiš

Adres Red: Roma, v. della Traspontina, 18 || Hadav. padp. 3 dal., 1 paasobn. 30 cent.



NA ZDYMCY:

Symbolenaja reklama novaj knizki sv. Evanelii u bielaruskaj movie: pad kaladnaj jalinkaj - usmichajecca da nas Najsvlaciejsaje Dzieciatka, kalyskaj jakomu sluzye nasa sviataja knizka; jak zalabok niekall, tak jana siannia nam Jaho zmiaseaje.



KALADNY ŽNIČAVY DAR

Z laski Božaj, z bahaslaŭlennia j pieršapomačy Sviatoha Ajc i dy z achviarnaści dobrych ludziej, darabilisia my urešcie taje vytužanaje mahčymaści uščodryć našyja haračyja kaladnyja pažadanni realnym darunkam: prezentujem Vam novaje vydannie ũ najnaviejšym pierakładzie «Šviatoje Evanelii j Apostalskich Dziejaŭ.

Jon — zamiž čaroŭnych kaladak, pry pomačy jakich dzialilisia my z Vami šviatočnymi nastrojami ũ hadoch minulcyh — niachaj Vam, (dy ũsiamu kulturnamu švietu), apiaviaje dobruju navinu ab Novanarodžanym u dušy j litaratury bielaruskaj Adradzicielu.

Redakcyja

MALEMSIA ZA ZDAROUJE AJCA SVIATOHIA PIUSA XII

Siarod katalikou na ūsim ſwiecie vyklikala vialikaje niezapakajennie viestka ab zaniadužanni Papięza Piusa XII. Ajciec Sv., pašla svajho pavarotu z letniaje rezydencyi ū Castel Gandolfo (25 klm. ad Rymu), raptam zaniadužau na žaludak dy aprača toho z ſniežnia pieraciarpieu atak serca. Pašla hetaha Papięz čuſsia velmi slabý. Adnak chutka stan zdarouja Jahq Sviataſci nieſpadzievana ſtaŭ papraŭlacca, choć niebiaſpieka jaſće zuſim nia minula. Vatykanskaje preſavaje biuro vydaje amal kožny dzień ab stanie zdarouja Papięza paviedamlenni, jakija uſtanaŭlaje lekarſkaje konſilium.

U niadzielu 5 ſniežnia pierad paludniem uvieſ dyplomatyčny korpus, akredytavany pry Apoſtalskim Paſadzie (44 ambasadary j paſty) udziejničaŭ u va Mſy Sv., jakuju adpraviŭ JE. Biſkup Džordani ū kaplicy bazyliki S. Maryja Maggiore, za zdarouje Ajca Sviatoha Taksama ū va ūsim katalickim ſwiecie adpraŭlajucca Mſy Sv. j nabaženſtvy na hetujuž intencyju. Zaklikaſem i bielaruſaŭ, kab dačučaliſia ūſiudy da hetych molbaŭ.

Nia hledziačy na ciažki stan svajho zdarouja, Sviaty Ajciec vyhlaſaje choć slabasilnym dryžačym hołasam pramovy i daje bahaslaŭnennie u rožnych prynahodnych važnych patrebach. Viernyja, ſluchajuć hetych pramovaŭ u bazylicy iz ſlažmi na vačach, jak heta naprkl. miela miesca u bazylicy Sv. Piatra padčas beatyfikacyi Bahaslaŭlonaha P. Rikkarda, benedykтынca, ū dn. 5 ſniežnia.

ADCYNIEM RODZIAČAMUSIA ZBAVICIELU SERCA (Łk. 3,1-6)

Staimo na parozie ſviatych Kalad. Dumki naſy pieranoſiaccia ū ſivuju minuſčynu Chryſcijanſtva, da jaho vytokaŭ, da jaho kaŭſki. Ujaŭlajem ſabie ſlaŭnaje miastečka Betlejem na piaredadni vialikaje ſviate toje padziei, zalitaje prybyłym na pierapiſ narodam. Bačym i Jazepa z Maryjaj, dvoje ſkromnych sužencaŭ z Nazaretu, ſnujučych u nataŭpie j tužna zahladajučych u dźviery haspodaŭ, kab dzie znajſci prytułiſča naradziacca ſpadziavanamu Ūsiehaspadaru. Adyž nielha ūžo bylo nidzie dapraſicca ſiarod ludziej, uſio bylo pazajmana, aſtaſia tolki ſiarod bydat...

A kalib tak ſv. Apiakun viarnuſia pierad ſianiaſnimi Kaladami paſukać rodziačamusia Zbavicielu miesca, dumajecie jamu pašla dvaccaci ſtahodździaŭ lepſ paſancavałab? Ci nie adſyłałib jaho ad dźviarei da dźviarei? Nu ūjavim ſabie heta bolſ vobranja.

Voſ stukaje ſv. Jazep ū dźviery Ministerſtva jakojeniebudź modernaje dziaŕžavy, dzie viraſajecca dola narodaŭ, i kaža: «Uvažcieſia, i dajcie jaki kutok naradzicca Vaładaru Nieba!»

— «Jakoje tabie nieba! Nia viedajeſ, ſto heta byla tolki vydumka, dla hałodnych i harotnych, kab ſpadziajučyſia na nieba, ciſej ſiadzieli na ziamli?...»

— «...Alež heta Ūsieſpadar ſuſvietu.»

— «My haspadary ſuſvietu. My kultyvujem jaho maſynami udabrajem chimična, vydabyvajem ž jaho zolata i naftu, my abiahajem jaho udož i ūſyr, uvierch i ūhlyb, ciahnikami, paraplavami, aeroplanami. A kab huk piarunoŭ jahonych nikoha nie pałochaŭ, my pryvučvajem da hetaha hukam harmat dy ūzryvam bombaŭ atamovych.»

— «...Bojcieſiaž vy Boha!».

— «Hodzi kazać! Na hetkuju bojaž my majem biazbožnickija arhanizacyi...»

Dapytvejecca taďy ſv. Jazep pa haradoch modernych. Zahladaje ū kina, teatry, kaviarni, haspody, ale ūſiudy paciskajuć plačyma, kinuſy vokam na Maryju, jakby nia ūchodziła tut hetkich haſciej prymać.

Pračyniaje dźviery i ū kramy dy rožnyja majstroŭni, ale tam ſče prykrej ſpatykajuć: «Nazad, nazad! Dać tabie tut miesca, dyk jaſće hatoŭ nam u kamercyi moralaſi dakučać ſvaimi, jakija mohuć davieſci naſ da bankroctva.»

Idzie tady ū preſavaje vydaviectva z proſbaju, ci nia bylilb ľaskavyja pobač z temami ekanamičnymi j palityčnymi žmiaſcić proſbu ab prytułku dla biaz-

domnych, znajchodzjačyčyſia ū niazvyčajnaj patrebie... «Kudy! — adkazvajuć jamu — Jak pačniom žmiaſčać u žurnalach imiony Sviatych dy ſurjoznyja rečy ab Bohu j Maci Božaj, dyk čytačy hatovy znuďzicca i kinuć čytać. Naviet i katalikom časim da smaku prypadajuć hazety liberalnyja z «ſyrejšym» pahladam, dy nia pahardžajuć tydniavikami, lohkavažacyimi i maſtactva, i pryzvaitaſć...»

Pašla hetaha ſv. Jazep prabuje ſčaſcia ū ſiemjach pryvatnych. Jaho ſpatykaje tam adražuž pry dźviarach anieſmialajučy pozirk haspadara. «Niemahčyma; niama miesca. Nijakich dziaciej bolſ u chacie mieć nia choću, raz — ſto, niama miesca, a druhoje — žonka zahryzie mianie, jakaja ničyich čužych dziaciej, chočby naviet i Syna ſamoha Boha, ū chacie mieć nia choča.»

I ſtož jaſće aſtaſia ſv. Jazepu? Jamu ničoha nie aſtaſia, jak tolki paſtukacca u naſyja ſercy. Ciž nia čujecie jaho pramaŭlajučaha da vas u hetych dniach čakannia praz hołas ſumlennia, hołas liturhii, praz hałaski niavinnyja vaſych dzietak? «Adčyni tvajo ſerca rodziačamusia Zbavicielu!»...

Tvajo ſerca! Jaho mo' ad daŭžejšaha času zahačvajuć blaħija dumki j ſentymenty, ci hrachi niavyſpaviadanyja, abo vospaviadanyja niadobra, biaz žalu, biaz ſčyraj paſtanovy! Moža jano ſtaſia vaładarſtvam demana pychi, ſamalubſtva, razdalikaciełaſci, kryvaduſnaj nienaviſci?

Jak u krai, čakajučym prybyćcia karala, kipić padrychtova, ačyſtka j pryazdoba, tak uſioj duſoju my pavinny ū hetych dniach rychtavacca na ſpatkannie ū naſym ſercy Boſkaha Ūsiehaspadara. Jak, u čym konkretna rychtavacca?

Ŗviaty Jan, u ſiannaſniaj Evanelii, kryčmà nam heta vykazvaje: «Hatujcie ſlach Hoſpoda: ſcinajcie pryhorki, zasypajcie jamy j vyboiny, praſtujcie krutyja ſciežki!»

1. *Ŗcinajcie pryhorki.*

Hurby da ſcinannia u ſenie duchova-moralnym — heta vykaraniannie z duſy zimnaie niěhaci j zaŭziataſci da kahoniebudź. U Evanelii ſkazana: «Pa tym paznaju vas, ſto vy maje vućni, kali lubicie miesca miž ſaboju» (J. 13,35). Voſ pryjdzie Zbaviciel na ſviatija Kolady i bačycimie ſercy, jakija hodnyja buduć jahonaj haſciny. Ale dzie zakatny hnieŭ, žada pomſty, nienaviſć, tych nia pryznaje za ſvaje dy nia ūvojdzie ū ich.

U Evanelii takža skazana: «Kali pryniasieš achviaru tvaju na autar i prypomniš, što miž bratam i taboju isnuje zažizataja niechać, viarnisia j pierš pahadzisia» (Mt. 5,23-24). Kali hety zahad zabaviazvaje nas u kožnaj nahodzie, dyk z nahody Kadladnych Sviat tym-bolej.

«Ja užo byŭ daravaŭ raz i druhi — admanavci-miecca mo chto — ale pašla hetaha jon šče horaj mnie nasaliu». I na heta dana rada ŭ Evanelii: «Kali brat tvoj zhrašyŭ suproč ciabie, daruj jamu. I kalib hrašyŭ siem raz na dzieiŭ dy siem raz na dzieiŭ pie-raprašaŭ, zašisiody daruj jamu» (Łk. 17,3-4).

2. *Zasyypajcie jamy.* Jamy i luży malaryčnyja, poŭnyja smurodu, ŭ sensie duchova-moralnym — heta niačystyja pochaci, niezdarovy sensualizm.

Dla svajho naradžennia Synu Božamu nia tak važna było bahaćcie, pałac i załataja kalyska, jak važna było naradzicca z čystaje Dziavicy.

Ščašlivyja tyja, kaho zastanie hetaje šviata z čystym sercam: ĩaska Božaja napoŭnić jaho, adčuje jŭn krasu i čar cnoty, jakaja uzdalniaje nas vidzieć Boha, ciešycimiecca supakojem, abiacanym Anielami ludziam dobraje voli. Dobraja vola umiarčviannia pochaciaŭ serca, Boh bo nia moža naradzicca tam «dzie tancujuć demany dy hniaždziacca syreny». (šv. Heranim, P. L. 22,398).

3. *Prastujcie krvotyja šciežki.* Hetyja šciežki — heta bolšyja, ci mienšyja krucielstvy ŭ žyćci j suadnosinach, tak fatalna siannia zabylytanych.

Časta nazyvajuć heta drobiažziu małaškodnaj, na jakuju siannia nichto nie žviartaje uvahi. A tymčasam Evanelija kaža: «Chto nad malym vierny, toj vierny i ŭ vialikich rečach, a chto niavierny ŭ małych rečach, toj niavierny i ŭ vialikich» (Łk. 16,10).

«Kaliž bo ũsie siannia heta robiać» — admanvajecca

nie adzin. — Kali tak, dyk čamuž nia chočaš adnak, kab ũsie ab hetych, choć drobných blaħoćciach, ludzi viedali? Ciž nie tak? A nia prykra tabie, kali Boh ab hetym viedaje? Čamu jahonaha asudu nie baišsia? Šv. Jan kryčaŭ na pustyni: «Rodzie hādavy, chto vam pakazaŭ uciakać ad nadychodziačaha hniewu?» (Łk. 3,7). Pryjdzie Hospad z viejałkaj u rucce jahonaj i «ačyšćić svoj tok dy žbiare pšanicu ŭ svoj švieraŭ, a miakinu spalić ahniom niauhasnym».

Prastujcie kryvyja šciežki vašaj pracy j supracy, vašych suadnosin...

Ŭ žyćciapisie šv. Antoniaha znajchodzim adno cikavaje cudouŭnaje zdarennie. Padčas hulni ŭ svaim malensćvie spatykaje jon raz chłopcyka, raviešnika sabie, jaki prosta ačaravaŭ jaho svajoju niazvyčaj-naju krasoju j sympatyjaj. «Adkul ty? — pytaje jaho. — Jak zaviešsia dy čaho šukaješ?» «Adkul ja? Ž nieba. Jak zavusia? Majo imia znojdzieš napisanaje švietlymi litarami nad Betlejemskej hrotaj; kryvavy-mi litarami na Jeruzalimskim kryžy; załatymi lita-rami na ũsich tabernakulach. Ja zavusia Jezus, idu šukać ludzkich sercaŭ.

— «Chadzi ka mnie, Jezus Daraženki» — prosić ščyra zaturobovany Antoni Padeŭski.

— «Antoni, daj mnie svajo serca»...

Cieraz niekulki dzion toj-ža Maleŭki Jezus pryjdzie z nieba na našyja aŭtary i, žviartajučysia da kažnaha z nas paimienna, skaža: «Daj mnie tvajo serca»...

Adyž jak mahčymiem Jamu dać jaho, akalečana-je, zahadžanaje hrachami?

Ŭsie vyboiny j horby pavinny być vyraŭnavanyja...

Zasyypajcie ahidu hrachou Spoviedždziu, a prynamš ščyrym kajanniem, dzie nielha spaviadacca, zraŭnoŭvajcie harby samachvalstva, pychi, žyćciom pakornym; kab pašla mahli skazać: «Jezusie Miły, maješ vo, važmi majo serca!».

DARAŽEM NAŠAJ VIERAJ

Što nam daje viera?

Stalovuju stojkašć, pierakanalnašć, česnašć i viernašć. Ciž heta nie impanuje tabie?

Phyrus pašaŭ svajho pradstaŭnika Eneja da senatara Fabrycyja, kab jaho padkupić. Viartajecca Enej z dakładam: «Spadaru, lahčej sonca z jahonaj orbity žviarnuć, čym Fabrycyja z darohi česnašci!»

Vysokazvonka apiavajecca slava stojkaha čala-vieka! Na čyjoj vytrymałašci j česnašci možam lepš budavać, jak nie na česnašci tych ludziej, što nie na zmienných karotkahladnych filazofijach hadujuć u sabie paniaćcie honaru j charakteru, a na padstavach viečnych Boha?

U krytyčnych sytuacyjach žyćcia adna tolki relihija daje mahatŭ vytrymałašci.

Padumajma nad nastupnym zdarenniem. Napoleon viartajecca iz spalenaj Maskvy. Lutaja krucialuha chvošča da šmierci žniamožanych jahonych sałdat; lež užo vałakucca niebaraki. Tysiačami mierznuć pa darohach. Choćby krošaŭku adpačyć! Načnaja nieprahladnaja ciemradž atulaje małalich niedabitkoŭ i Napoleon stupaje pa hurbach śniehu, pa trupach svaich adčajnikaŭ. Naraz, u načnoj ciemradzi blisnuła niejkaje šviatlo. Adjutant, jakomu vydany byŭ zaraz zahad razviedaŭnia, viartajecca z rapartam: «Sire! pałkoŭnik Drouet starožyć u pa-latcy, molačysia j pracujućy». Pry pieršaj uradavaj nahodzie naznačaje jaho Imperatar u heneraly, dzia-kujućy za herojstva. — «Sire», adkazvaje henerał

«nie bajusia ni hoładu, ni šmierci, bajusia tolki Boha ad jaho ũsie maje siły charakteru».

— «Ad jaho ũsie maje siły!» Tak: relihijnaje pierakanannie daje sapraŭdnuju mužnašć, mocnuju stojkašć i advahu. Užo Ksenofon Kazaŭ: tyja harady j narody bolš silnyja j mudryja, dzie jošć pabožnašć». Chto nia žviazany zahadami Božymi, tamu tre mocnych ludzkich.

Ā viedajacie, čym jasče nas abdaraje viera? *Raŭnavahaj ducha, sapraŭdnym zdavaleŭniem i duchovaj radašciaj.* Časami niekatorem moža dumajecca, što ichnija sprytnyja, biasturbotnyja bałaŭniki si abry dy siabryni zapeŭniać im žyćciavuju pamysnašć. Moža vy mieli užo j takija dumki, jak moj adzin vu-čaŭ, što tak raz skardzišsia: «Pytaju časami siabie, što varty henyja maje natuhi baračby j zmahannia. Dzieiŭ u dzieiŭ vajuj z maimi blaħimi pŭchaciami, dazdieła užo mnie być česnym i mužnym, vuŭ inšyja junaki ab ničym nia turbujucca, karatajućy dni biezabotna, viasioła ščašliva...».

Darahi, kali ciabie takija dumki mučać, to hladzi, kab hetyja mary ciabie nie ašukali, adkazaŭ ja.

Nia vieru, kab duša, parvaŭšaŭja znosiny z Boham, mahla być sapraŭdy ščašlivaj. Kolkiž spatykajecca ŭ žyćci ludziej bahatych, zdarovych, na vyšejšych stanoviščach, adyž nieščašlivych! Niečaha im nie chapaje. Čaho? — Viery.

Jakža vialikaja rožnica miž dušoju, niachočučaj kłapacicca ab Bohu i dušoju hlyboka relihijnaj! Wu-

hal — wuhlom, i dyjament jość takža wuhlom /kamiennym/, adyž jakaja rožnica miž abaimi! Duša biazbožnaja boľš hroznaja, panurystaja j sumnaja = čorny wuhal, niačuły na šwiatło; duša relihijnaja = kryštalna-jasny bliskučy dyjament, prahnučaja soniečnych kasulaŭ Božaje łaski; jana kali j bywaje sumnaj, to pahodna sumnaj, biaz chmary nihilistyčnej bieznadziejnaści. Pryhadajma vyznanie wialikaha kampazytara Chopina, jaki ũ lohkadumnym francuzkim tawaryšćwie zahubiŭ pabožnašć. Padčas śmiarotnaje chwaroby adviedaŭ jaho adzin duchoŭnik, pryjaciel z maładych let. Pašla hutarki z henym siabrom, viarnułasja nazad wiera: iz ślaźmi ũ wačču zhavaryŭ «Vieru ũ Boha Ajca» i, caľujučy kryž, skazaŭ: «ciapier ja znajšoŭ krynicu zbaŭlennia».

Što jašće daje wiera? — *Paciechu ũ ciazkim hory.* Každy čaľawiek ciarpić. I ciabie ciarpiennie nie abminaje. I ty musiš znosić chwaroby, duchovyja rasčaravanni. Niechta kachany ũmiraje. Maci lažata miesiacami abľožna chorwaja i ty nia moh joj pamahčy. Abo zrabiŭ ty sabie jakiniebudž pryhožy plan i ũ apošniaj chwili nie ũsio ništožycca, jdzie ũwierch dnom. «Chadziem, pahulajem, ciahnuć zaraz ciabie siabry. U kino, ũ teatr, u tawarystwa! — ũsio nadarma! Suciešyć moža tolki toje, što moža addalić horkaje hora. I dzie-ž paciecha? Tam, dzie znajšoŭ Napoleon, budučy na atocy, św. Heleny, pašla swajho hľybokaha ad vysokaj sławy upadku: — u relihiji. Trapna pryraŭnoŭwaje Göte relihijnajašć da sabranaha ũ pamysnych dniach kapitaľu, z jakoha pracentau karystajem u dni ciazkaha biazdolla. Tolki wiera wučyć, jak z ciarpiennia, pieražywanaha z Božaje voli, moža pryjści na nas bahasľauennie.

Siaredniawiečnyja rycary ryčhtujučyśsia na wojnu, wiešali swoj mieč na kalumnie šwiatyni. Što jany chacieli hetym adznačyć? U hetym byŭ taki sens: «pakładajusia sam na siabie, ale zdajusia jšće j na Boha». Jak hena spadziavannie na Boha ażyŭlała advahu, jak hartawała kwoľyja ludzkija siły! Chto

nadziejecca na Boha, toj zdabywaje ũsiomahutnaha Sajuźnika i wawawacimie nie sam adzin. Tamu niemieckija wajak i nosiać na swaich papruhach stary wajački ich kľič: «Gott mit uns!»

Cezar padčas bury.

Zdaryłasja Cezaru być raz na mory padčas strašennaje bury. Marskaja waľwa tak razbušawałasja, što ũ wiešlaroŭ pačala padać advaha. Tady padymajecca z krykam Cezar: «Čaho baiciesia vy!? Cezar miž wami!»

Darahi Čytaču, kali tabie taksama pahražacimie waľwa razbušawanaha žyćcia, budž spakojny i biaspiečny, paciašajučyśsia dumkaj: «Boh sa mnoju!» *A!e zdawajsia na Boha nie jak asawieľy fatalist, a jak dzieľny optymist.* Pracuj starajšia tak, jakby ad ciabie tolki ũsio zaležała, ale i malisia nadziejna tak, jakby ty tolki ad Boha ũsiaho čakaŭ. Heta chryšćijanskaja štuka žyćcia.

Zdaryłasja padčas inšaje marskoje bury, špurlajučaj karabiel, by arechavu łupinku, što bieznadziejnašć aharnuła ũsich pasažyraŭ. Adzin tolki maľy chľopčyk, spakojna, jakby ničoha nijakaha, zabaŭlaŭsia na pakładzie. «Nie bajano, maľy tabie?» — pytajuć jaho. «Čaho mnie bajacca? Moj tata staić pry styrnie!» Vo heta prykľad relihijnaha čaľawieka, jak i ũsiu biašpieku swaje doli ũ Božyja ruki zlažyŭ, wiedajučy, što niabiesny Ajciec staić pry styrnie jahonaha žyćcia-doli. Henaja šwiedamašć daje jamu siľu i ũzmahutniaje wytrywałašć na't tady, kali pačynaje ad małasilla žniaviervacca.

A wiedaješ, Darahi Čytaču, što jašće tabie daje wiera? — *Raŭnavahu j advahu proci šmierci.* Adzinakavaja ũsich dola: pačatak i kaniec, narodziny i šmierć. Ty dryžyš pierad hetaju dolaj i šukaješ pomačy proci hnybiennia j zahibieli. Adna tolki adzinaja proci šmierci moža nas ratawać nadzieja na žyćcio wiečnaje, jakuju čerpaem z našaj wiery ũ Boha.

ŚCIERAŽEMIA ZABOJČAJ MARKOTY J PESYMIZMU

Nichto mo tak, jak bielarus vyhadavany na łonie swaje surovaje pryrody, panuraj doŭhaj wosieni j ściudzionaj zimy, nia jość padatny na melancholiju j pesymizm. Adbivajecca heta ũ jahonaj movie, ũ jahonnych piešniach, a naviet u wačach dy ceľym vyhladzie; widno heta časta i ž jahonaha šwiatlahadu: jak ciazka jamu wieryć u lepšuju budučyniu, ũ akančalnuju pieramohu dabra nad złom. Takaja ũžo struktura jahonaj psychiki, wyhadavanaj ciazkimi niaspryjnalnymi abstavinami žyccia. I kali hetaja abstaviny šće pahoršwajucca dy zadoŭžwajucca, jamu, zahartawanamu biadoju, mo nie ciazěj ich pieražywać, jak inšym, zdradžanym piastunom dobreje doli, adyž kľaduć jany na jahonaj dušy horki žyćciovy došled, jaki pahľyblaje niedawierliwašć swajoj doli. Kab hetaje pahľyblennie nie asľablała, jahonych idejnych imkinniaŭ, a padzadorywała, jamu mo boľš, jak kamu inšamu, patrebnaja mocnaja darazumielašć i wiera ũ swaju ideju, koryhujučaja jahonu nastrojowašć. Kali jon z žaleznej lohikaj darazumiejecca i ũvieryć u šwiatuju slušnašć dy ždziajšniaľnašć swaich ideaľau, nastrojowaja markota j spľodžany horkim došledam pesymizm, nia sputajuć dy nie zabjuć u im idejnych imkienniaŭ. I naadvarot, kali ciazkoje chmary markoty j pesymizmu nie prašwiatľaje jasny pramieľ abjektyŭ-

naha prakananania, henaja ciomnyja psychičnyja siły mohuć našu idejnašć trahična žvichnuć, kali nia zusim amiarėvić.

Jakraz ciapier, padčas našaj trahičnej emihranckaj rasciarušanašći pa ũsim niapryvietnym čužašviecie, kali zahryzaje horkaja tuha pa rodnym kraj j asiarodździ, kali na palityčnym dalehladzie nia widno nijakaj jasnaj zorki, pradwiaščajučaj vyzvalennie, jakraz ciapier, kali šće i ũ przyrodzie dakučaje panuraja wasien-niaja, ci zimovaja sľoć, — nam patrebnyja antymelancholijnyja j antypesymistyčnyja ačviaražajučyja razwažanni.

Nižej padanyja dumki, začerpanyja z adnaje časopisi, chaj prysľužacca hetaj patrebie.

Ci kožnaja markota, smutak, jość škodnym? Nie. Jość smutak i dobry. Sam Boski Zbaviciel ũ swaim kazanni na hary skazaŭ: Ščašľivyja tyja, što smuciacca, bo jany buduć paciešany (Mt. 5,4); a św. Auhustyn sľozy nazywaje kroŭju dušy. Ale bahasľauilony jość toj tolki smutak, jaki wyplywaje iz spačućcia mukam Zbaviciela, ci biazdolnaha paniewolenaha našaha brata, abo iz šwiedamašći našych pravinaŭ dy inšych nadprzyrodných matywaŭ. Hetki smutak jość dobry, hodny naharody.

Adyž aprača hetaha dobraha smutku jość i blaħi,

hrešny, i jon časta hrubuju cieñniu lažycca na dušy. Hety smutak jość hrešny tamu, što niaraz pazbaŭlaje dušu ašviačajučaj laski Božaj, a časta vyplyvaje z niedachopu viery ũ Apieku Božu. Nieadłučnymi siabrami hrešnaha smutku jość čornaja bieznadziejnaść i rospač. Čalaviek apanavany hetkim sumam nie rozumieje tajnic Božaha dziejannia, jon časta bačyc tam niaudaču, dzie jość Božaja pieramoha; Boh «naviet na krutych linijach ludzkich spraŭ umieje pisać prosta». Dla ludzkich pačynnanniaŭ nieudača jość časta zabojećaj, ale dla Božych pačynaŭ jana jość vyjavam Božaje pramudraści j siły. «Zyjdz i kryža, tady ũvierym tabie» — tak kryčaŭ nataŭp na Holhocie da ũkryžavanaha Chrysta. Heta byŭ ludzki pahlad na spravu. Adyž Božy pahlad byŭ zusim inšy: Zbaviciel žadaŭ astacca na kryžy j pamierci, kab pieramoha jaho^o byla vialikšaju. Hetkaj Božaj taktyki pesymisty nie rozumiejuć. U vyniku hetaha tojža pesymizmu na Božaj novie bačyc «bolej kukalu, čym pšanicu», a ũ maľoj hramadcy Božych vybrancaŭ naličvaje bolejš Judašoŭ, čym Janaŭ i Paŭlaŭ. Heta ũsio adbiraje achvotu da pracy, astudžaje entuzyjazm da dobrych, Božych, spravaŭ, apraŭdyvaje duchovuju abyjakavaść i biazdziejnaść. U hetkaj dušy, jak u vohkim pohrabie zavodzicca čvil i hnil dy nutrany razvaŭ. Voš tamu hetki sum i markota jość hrešnaj. Takža j dzieła taho jon hrešny, što ũ vadnosinach da bližniaha jon naskrož pierasyčany zajdraściu: čužoje ščaście hetki smutak tolki pabolšvaje, a čužoje niaščaście daje krošku zadavalennia. Adzin bok hetkaha smutku dobra znae našaje prastanarodździe j nazyvaje jaho «chandroju». Druhi bok taho smutku znae medycyna j nazyvaje jaho abulijaj, h. zn: zanikam voli. Jašče z inšaha boku znali henu hrešnuju markotu siaredniaviečnyja šviatyja i teolohi j nazyvali jaje acedyjaj /toje, što ũ nas nazyvajuć ahorklaściu/. Jany čviardzili, što acedyja žjaŭlajecca matkaju vialikaje radni. Šv. Ryhory V. znaŭ šeść jejnych dačok: hnušlivaść, zlosnaść, trušlivaść, mroi, laniŭstva i rospač. Šv. Zydar znaŭ henu siamju šče lepš i narachavaŭ tych dačok až čatyrnaccać. Šv. Tamaš z Akvinu uvažau acedyju za adzin iz haloŭnych hrachoŭ. Davoli mocna asudžau jaje Šv. Franciš z Asyžu dy jahonyja vučni; jon nazyvaŭ jaje «babylonskaju chvarobaju» i pad hetaj nazovaj znali jaje ludzi ranniaha siaredniaviečča.

Babilonskaja niemač. Heta prypaminae nam žydoŭ, što siadzieli nad babilonskimi rekami j plakali. Sumavannie žydoŭ u babilonskaj niavoli bylo samazrozumieľaje, bo taja niavola tryvała siemdziesiat hod, šmat žydoŭ vynaradaviliasia, inšyja zusim nie chacieli viartacca na bačkauščynu. Dyj sam pavarot u abiaccanuju Chanaanskaju ziemi nia suliŭ ničoha raskošnaha, bo kraj byŭ spustošany, adbudova vymahała ciažkoha mazalu, j tre'bylo celaha paŭstahodździa, pakul žydy adbudavali sabie šviatyniu. Adnakža, nia hledziačy na ũsio heta, prarok Jeremijaš uvažau narakalnaje sumavannie žydoŭ u niavoli za nieadpaviednaje i dakarau za jaho svaim surodzičam. I kali hetki dakor spatykaŭ žydoŭ naviet vyhnancaŭ, dyk jak tady ad takoha pesymizmu razhrašyc nas z uvahi na našy vyhanskija abstavyiny? A tym-bolejš — jak razhrašyc ludziej nia to ũžo padymajučajsia z ruinaŭ Europy, ale naviet dabrabytnych krainaŭ Novaha Švietu? Bo-ž nihto nie zapierečyc, što i tam šyrycca hrešny pesymizm. Niedaŭna tamŭ adzin amerykanski žurnalist napisau na hetuju temu daŭhi artykuľ u «Ketolik Dajdžest», dzie šcviardžaje, što vialikaja kolkaść amerykancaŭ apanavana hlybokim pasymizмам, i zaklikaje čytačoŭ da baračby z im dy da aktyŭnaje žyćciovaje nastanovy.

Pašla druhoje ũsiešvietnaje vajny ludziej byla apanavała niejkaja nervovaja žada haľašlivych zabavaŭ, revijaŭ, šal dancyngovy, naahuľ: ũžyvannia žyćcia — heta byŭ poklič tych, što aščadzili toje žyćcio. Heta bylo nia što inšaje, jak psychičnaja reakcyja na toj ahulny tryvožny nastroj padčas vajny. Adyž heta bylo nia hlybokaje žjavišča, tamu jano chutka j minuła, ludzi bo zrazumieli, što heta «taniec na vulkanie». Dy znoŭ markota ich apanavała.

Dziejannie hetkaj markoty dabačvajem časami na novaprybyłych u zamorski kraj. Spačatku taki novaprybylec jašče viasioľy, bo mnoha spadziajecca ad žyćcia ũ novych abstavinach, da ũsiaho achvočy, aptymist, jašče choča niešta rabić, ũražlivy na patryjatyčny honar. Ale projdzie hod — dva i na jahonaje čalo pačynaje nasouŭvacca takajaž chmara pesymizmu, jakaja zamaročyła pierš prybyłych jahonnych ziemlakoŭ. Pačynaje «apuščać krylli», što-raz mienš entuzyjazmavacca, robicca abyjakavy j apatyčny da ũsiaho idejnaha, vyšejšaha. Pavoli pačynaje adčuvać niejkaju niezdarovuju potrebu vyšukvannia što-raz novych pryčynaŭ svaje apatyi, što-raz novych faktaŭ apraŭdyvajučych bieznadziejnaść jahonaha nastroju. Ŭkancy dajchodzić až da taho, što hetki pesymistyčny indyvid adčuvaje niejkaju panuruju satysfakcyju, hledziačy na pieramožnaje zło, kirujučaje švietam. Hetki bolš-mienš psychičny pracess prajchodzić čalaviek apanavany nudoju i pesymizмам. I najvažniejšaje toje, što «babylonskaja niemač» chutka zaražaje inšych, časami celuju hramadu ludziej. Jany vytvarajuć kruhom siabie atmasferu pierasyčanuju bacyľami pesymizmu j krytykamanii, jany kpiac z kažnaha idealista j dziejnaha optymista, jak tyja damašnja kury ũ bajcy Lafontera, što našmiachalisia z arľa, jaki ũzdymaŭsia za chmary, ciž bo tam jon moh znajsci smačnyja čarviaki...

Moža nia tre' šče havaryć až pra hetkija žachlivyja raźmiery taho pesymizmu, adyž niezdarovaja krytykamanija siabroŭ nahľucha zamknionaha getta z adnaha boku, a vialikaja viaľaść i abyjakavaść da ũsiaho z druhoaha boku, chutka mohuć nas psychična abiassilić i jak žyćciovych niedarekaŭ pastavić nahľa ũ abličcy važnych zadanniaŭ času. Dyk ci nia lepš zahadzie ad hetkaj niemačy zabiašpiečycca?

My skazali, što hetkaja markota i pesymizm jość zabojećy, bo jon paraližuje volu, razbudžaje pablažlivaść da inšych hrachoŭ, rodić abyjakavaść da dabra i zła. Voš tamu ž im treba zmahacca, jak zmahajemsia z usiakim inšym hrachom, malitvaju i siľaju voli. U pieršuju čarhu nam treba razbudzić u sercy silnuju vieru ũ tuju praŭdu, što celym švietam pramudra i dametna kiruje Božy Ahlad, u planach jakoha niama zła dla zła. Boh dapuskaje zło tolki tamu, što u svajoj usiemahutnaści moža ž jako vyvieści bolejš dabra. Jak iz supiarečnych pahladaŭ vynikajuć novyja syntezy, tak iz žachlivych vojnaŭ, roznych zmahanniaŭ, rodzicca tuha narodaŭ da supakaju j zhody, a na ruinach narastaje novaje žyćcio. Tak byvaje zaŭsiody ũ žyćci narodaŭ. Heta ciahly niažmienny rytm historyi. Voš-ža j sianniašnja ciažkija pieražyvanni našaha narodu — heta pieradumova jahonaj švietlaj budučyni. Tolki vierma, jak my skazali na ũstupie, u ždziajšniálnaść našaj idei, niautomna dla jaje pracujma i malemsia, bo malitva pahlyblaje vieru j žadannie. Siľaju voli adkniŭma ad siabie tuju niemač markoty j pesymizmu, žniaviery! Nia šmiejmja padać ducham! My — chryšćijanie — majem «nadziejecca proci ũsiakaj nadziei», jak skazaŭ Š Pavaľ, bo naš Zbaviciel jość zarukaju našych dobrych spadziaŭanniaŭ. (I. N.)



NOVAHODNIAJE

Uračysty viečar z tostami.
 Mnie skazaü Ščadrec :
 Dni prajšli ciazškimi, prostymi ;
 Piešňiam — nie kaniec.
 Zmora... Z marami palotnymi
 Ja ü pašcielu loh.
 Šnieh bialusienki pałotnami
 Šcielecca ü paloch.
 Švietly son. Z niazhasłaj pamiaci
 Rodny kraj paüstaü.
 Sini les u srebnaj zamieci,
 Žledzianiety staü.
 Na dvare viadzie miacielica
 Šniežny karahod.
 U chlavie karova cielicca :
 Ščašcie ü Novy Hod.
 Maci cedzić biełapiennaje
 Ciopłaje pitvo.
 Hraje soniečna-pramiennaje
 U slovach charastvo :
 Maje-ž dzietki, nie biazdomnyja,
 Nia sirotki, nie !
 Ježcie smačnaje, skaromnaje,
 Dy dziakujecie mnie.

La viadra z vadoju hodzi vam
 Boütać čarpakom,
 Padsitkujciesia małodzivam,
 Pieršym małakom.
 Dzieci ü chacie za viačeraju,
 Bieskläpotny šmiech.
 Rasplyłosia złoje, šeraje.
 Biety ü voknach šnieh.
 Zavirucha płača ü kominie...
 Ja pračnuüsia. Znoü
 Serca ü bolesnaj askominie
 Ad tuhi i snoü.
 Noč, jak džunhli nieprałaznyja.
 Doždž, chlupota, zol,
 Na čužynie! — Horka skazana.
 Niasucišny bol.
 Padnimaju čarku poünuju
 Za ščašlivy hod.
 Daj nam Boh darohu roünuju
 Na žaršćvie niahod.
 Novy hod nieabyjakavy,
 Štošci ütojna ü im.
 Mo zahinie dzieñ zapłakany
 U žyćci ludzkim.

R. Krušyna

ŠLAÜCO DA NAŠAJ STAROJ EMIHRACYI Ü ČÜŽAŠVIECIE

Kaladny i Novahodni nastroj pieranosie nas u minuüščynu, ü rodny kraj, u rodnuju siamju i chatu, dzie čvüa naša moladašć, dzie karatali pašla z bačkami j susiedzmi našymi pracavitaje paünalećcie. Üspaminy staviać u vačču nam usio pierazytaje pryjemnaje i horkaje, ale zaüsiudy dla nas darahoje, bo žviazanaje z tym rodnym šviatym kutkom, dzie pakinuli najdaražejšych rodnych, usich tych, z kim zrasłasia była naša duša i naša dola. Kožnaja šlachotnaja duša pavinna mieć hetkija üspaminy. Jany nia hasnuć praz cełaje žyćcio; moža ich prysypać nahar, popieľ žyćcia, mohuć jany pryslabieć, ale zaüsiody, jak toj žnič, tlanca na dne dušy. I kali ich raždžmuchać, razharajuca bujnym švietlym pošymiami.

Šlaücom hetym my j chočam, Darahija Braty Emihranty, razdžmuchać toje pošymia šlachotnych pačućciaü dy moralnych abaviazkaü adnosna üsiaho svajho rodna, ad čaho adarvała vas emihracyja ü čužašviet, dzie šukali zarabotkaü. Tužyli Vy pa domie pašla vyjazdu j peüna chaciełasia Vam, padzarabiüšy viarnucca, choć na niejki čas; achvota adnak nie zaüsiody jdzie ü pary z mahčymašćiami...

I tak biehlly hady za hadami. Bački doma stareli i ümirali, a inšaja radnia tryvała pry rodnym vohniščy j zahonie, prynaraüľajučysia jakmaha da novych abstavin u kraü, j čakajučy, mo rodny bratok ab ich nie zabudziecca ü bahataj Amerycy, dy pryjedzie pamoža bačkaüskuju spadčynu padtrymać iz honaram. Bura ahulnašvietnych adnak pieramienua hasiła ü ich nadziei. Siannia nia tolki pajechać, ale naviet i pasłać darahoj radni skromnaje padtrymki nielha.

A kalib i pajechaü jakim cudam, dyk ci doma znoj-dzieš kaho, razniasła ich tajaž lichaja bura pa šviecie: adny na deportacyi, a druhija na emihracyi...

Padčas i pašla apošňiaj vajny, jak Vam viedama, žyviašiasia novaja prymusovaja vialikaja emihracyja. Jana žyvie üžo i pracuje pobać Vas. Siarod jaje časta možacie znajšci vašych rodnych, blizkich, adnasielcaü i adnaviercaü. Šmat adnak jašće nia üšpieli skantaktavacca, parazumiecca, sužycca j abladzicca. Nielha skazać, kab heta bylo spryčyniena nepakanalnymi niemahčymašćiami: za io hod možna üžo üšpieć uzajemna adšukacca j skamunikavacca, dyj naviet padumać ab adumysłovaj svajoj arhanizacyi. Nažal, bahata ü nas jašće jošć takich surodžičaü, jakija za daüžejšy čas üšpieli dataho adčužycca ad svajho narodu, što im üžo ani šmieľašci, ani achvoty nie chapaje, skinuć iz siabie niavidzimskuju masku dy išci bratacca z svaimi. Šmat kaho paraližuje chvalšyvy styd, abo hanarystašć, nahnanaja čužymi šavinistyčnymi üplyvami. Katalikoü žbiantežyła polskaja ahitacyja, karystajučaja iz daüniejšaj naiünašci, što üvažala katalickašć (relihiju) i polskašć (narodnašć) za tojesamaje: a pravaslaünych maskalski üplyü biantežyć i eksploatuje pry pomačy « ruskaje viery ». I tak adrablajuć našy ludzi, syny niezaležnaj i šlaünej kališ biełaruskaj ziarni, kulturna-palityčnuju panščynu čužyncam, ümiesta pilnavacca j baranic svajho. Praüda, staraja emihracyja našaja nia miela nahody dobra nacyjanalna ušviedamicca, bo za ich časaü jašće była bolšaja niavola i ciamnata. Siannia adnak pry dobraj, nia vykryülenaj, voli mahli ušvie-

(hl. bač. 7)

JA AD VAS DALOKA

Janka Kupala

Ja ad vas daloka bačkaŭskija honi,
Na čužoje nieba užo hladžu siahonnia.
Ale dumkaj, sercam tolki vas ja znaju,
Jak żyü, tak żyvu ja ü svaim rodnym kraï.
I niama na šviecie tak vialikaj miery,
I niama na šviecie tak kavanych džvieraiü,
Kab choć na časinu ü budni, ci ü niadzeli —
Bielarus sa mnoju razbučyc pašmieli.

Ja ad vas daloka... skažuc hetak ludzi...
Ale chto zahlanuü u čužyja hrudzi
I paniaü chto ščyra toj ahoñ i mora,
Što haryć, bušuje, i ab čym havora ?
Pojmie tolki heta, chto až da skanannia
Nie paznaiü spakoju, nia paznaiü prystannia,
Kaho dola-viedźma ad samaj kałyski
Kidata pa šviecie, jak toj list viatryski.

Ja ad vas daloka... A dzie nie hladžu ja,
Doma tolki dumka dniuje i načuje ;
Znaju tolki pušcy Bielavieskaj homan,
Znaju tolki rečku — z płytnikami Nioman.
Dzie ü čužynie budzie sad tak hadavany,
Dzie taki tam choram, važna zbudavany, —
Što mnie zamianilib chatu i biarozki,
Chatu i biarozki bielaruskaj wioski ?

Ja ad vas daloka... Dzielić nas paüsvieta, —
A żyvu ja z vami i zimu i leta ;
Čuju z vami ü vosieñ niepahody piešniu,
Ciešusia z pratalin volnaha pradviešnia.
I ci sonca užyjdzie, i ci sonca zajdzie, —
Viečny z dumkaj tam ja, moj spakojny kraj dzie :
Z vyraju — jak tolki sustrakaju husi,
Viešci ü ich pytaju z rodnaj Bielarusi.

Ja ad vas daloka... żyvu miž čužymi,
Čuju-ž vašy paešni — vodklik šlu svaimi ;
Zdabyvaju piešniu ad dušy, ad serca,
Až-by sam za imi k vam lacieü, zdajecca.
Nie zrabić nikomu hetkaj damaviny
I nia vyryć jamy hetakaj hlybiny,
Kab u ich z vačeĵ mnie Bielarusiu-Maci
Jak ludziej chavajuć, hetak pachavaci.

Ja ad vas daloka... Boža ty moj miły !
Nierazlučny z vami da samaj mahiły,
Nie pakinu dumać švitam i ü paciomku :
Jak tam żyviacie vy, jak żyvie staronka ?
A choć daść mnie dola ü damavinie miesca,
Ūstanie cieñ z ziamli moj, na kryž abaprecca,
I ü toj bok hladzieci budzie viek niazvodna,
Dzie lažać zahony Bielarusi Rodnaj.



damicca ad novaj emihracyi, jakaja pryjechała idejna-sviedamaj, i sarhanizavanaj. Usiudy badaj isnujuć arhanizacyi j časopisi bielaruskija, dzie moža naležna ušviedamicca, daviedacca, što Bielarus niespraviadliiva klajmili « mužyckaj », a jana jdzie ü šviet z pačućciom svaje samahodnašci j raŭnapraŭnašci palityčnej, kulturnaj i relihijnaj. My majem svaju kulturu, svaju absluhu relihijnuju katalickuju j pravastaŭnuju z zaćatkami herarchičnymi. Kataliki, praŭda, majuć naznačanaha Apostalskim Pasadam Biskupa Vizytara tolki dla Europy, ale mohuć dabicca duchavienstva i ü Amerycy, pry adpaviednaj pastanoŭcy sprawy. Treba tolki pakazać uladam našuju kolkašć i našuju stojkašć u damahanniach, našy piakučyja duchovyja potreby, relihijna-duchovaj zabiašpieki ad bludnavierstva tut na čužynie, dy potreby duchovaha postupu na bačkauščynie. U svajoj bo movie narod hlybieĵ ušviedamlajecca relihijna. Kalib u kaho nie chapala prakannia da solidaryzacyi patryjatyčnej dzieła samych tolki matyvaŭ (racyaŭ) nacyjanalnych, dyk chaj padumaje ab racyjach relihijnych ; heta asabliva datyča katalikoŭ : chto sapraŭdny katalik i spahadaje svajoj viery, kab jana utrymałasja, a nia zyjšła da źnikomaj mianšyni, abo j zusim nia była na

Bielarusi vykaraniena, dyk niachaj nie zasilaje i biez nas silnych katalicyzmaŭ polskich, ci inšych, a chaj daŭučajecca da adradženskaje katalickaje hrupy bielaruskaje dy jaje zasilaje. Potym moža być užo pozna, jak kraj ukanstatuje sabie vyznanni. Za upadak katalicyzmu buduć u vialikaj miery vinavaty bielaruskija renehaty, jakija svaim adstupnicvam ad rodnaj nacyi, šmiarotna padryvajuć kvorum rodnaha katalicyzmu.

Vošza, ü šviatele ūsiahio vyšejskazanaha, zaklikajem Vas, Darahija i Pavažanyja Braty Kataliki iz staroje emihracyi, kab adnavili ü sabie brackaje narodnaje pačućcio j lučylisia iz svaimi surodzičami šviedamymi i dziejnymi bielarusami, dajućy im naležnuju mataryjalnuju i moralnuju dy praktyčnuju pomać u krajoch vašaj emihranckaj asielašci. Biarecie prykład iz druhich nacyjaŭ, jak jany salidaryzujecca j arhanizujecca, stvarajuć kapitały j ustanovy, tvorać arhanizacyi j hetkim čynam rychtujecca da novaj švietlaj budučyni. Taja budučynia pryjšci moža raptoŭna j niespadzievana. Chajža nie zastanie nas niepadrychtavanymi !

P. Z.

ŠČAŠLIVAJA VIZYTA

Dnia 11 śniežnia Redakcyju našu uhanaravali sva-joju vizytaju najbolšyja jejnyja Dabradziei: JE. Ajciec Abbat Ambroz L. Ondrak OSB iz svaimi dvuma blizkimi supracounikami z Ameryki, i VPav. Monsijnor P. Frutaz, praŭny Pratektar.

Dastojnyja Hości hetyja byli pryniaty skromnaj

pačostkaj, padčas jakoje ũ miľaj pryjacieliskaj biasiedzie abhavorana šmat ũzajemna interesujučych spravaŭ: a hałoŭna Redakcyja mieľa dobruju nahodu vyskazać svaju ščyruju padziaku za dahetulašniuju vydatnuju mataryjalnuju i praŭnuju pomač. ab jakoj u svaim čacie pisacimiem abšyrniej i kankretniej.

BIEĻARUSKAJA PIESNIA I MUZYKA JDZIE ũ SVIET

Ŭ zali Kaležu šv. Jakuba ũ Madrydzie d. 28 listapada hh. (niadziela) adbyšsia kancert bieľaruskich piešniaŭ i muzyki z radyjodyskaŭ. U prahramie byli: relihijnyja špievy ũ vykananni luvenskaha Bielaruskaha Studenckaha Ansamblu pad kiravietvam prof. M. Ravienskaha; aryja Michasia z opery «Michaš Padhorny», Cikockaha, ũ vykananni Baľocina; bieľaruskija narodnyja piešni ũ vykananni luvenskaha Bielar. Stud. Ansamblu, choru Ryhora Šyrmy i R. Pukšty; solovyja numary: «Staić viarba», ũ vykananni Furs i «Oj aroľ» u vykananni Varvulova; i bieľaruskija tancy: «Lavonicha», «Mikita», «Juracka» i «Kryžačok» — usie jany ũ apracoŭcy j vykananni arkiestry pad batutaj J. Žynoviča. Kancert byŭ zakončany «Pahoniaj» u vykananni luvenskaha Bielar. Stud. Ansamblu.

Davoli prastornaja zala Kaležu była pierapoŭniena studentami. Prysutničali pradstaŭniki ad 10 narodaŭ, paniavolenych baľšavikami, studenty z paŭdzionna-

amerykanskich krajoŭ, kitajcy i hišpanskija studenty. Mnohim z ich, choć ũžo nia raz čuŭšym ab Bielarusi, upiaršyniu hetta zdaryšiasia pasluhać miľahučnyja bieľaruskija matyvy, pryhoży vytvar bieľaruskaje narodnaje dušy. Nastroi j odzyvy sluchačou, švietčyli ab dobrym uražanni, jakija zrabila na ich bieľaruskaja melodyja folklornaja j tvorstva kampažytaraŭ. Bura vopleskaŭ vidavočna pakazvała na vysoki ũzdym henych nastrojaŭ.

Dla charakterystyki ũražanniaŭ varta adciemić vyskaz adnaho studenta venezuelca, jaki na pytanŭie. ci jamu, pryvykšamu da paŭdzionna-amerykanskich rytmaŭ nie zasumnyja vydalisia bieľaruskija narodnyja matyvy j kancert naahuľ, adkazaŭ: «Praŭda, piešni vašyja sumnyja i naviet u tych, jakija vydavalisjab viasioľymi, taksama vyčuvajecca niejki sum. ale jak jany lohka dajchodzjać da hlybini serca...».

S. i S.

ZMIENKA INFARMACYJAŭ AB NOVAJ KNIŽCY

Da našaj infarmaciji na pieršaj bačynie dadatkova paviedamlajem, što ũžo skončany druk novaje knižki pierakładu čytyroch Evanelijaŭ i Apostalskich Dziejaŭ. Pav. Čytačy našy u nastupnym numary 32 Zniču atrymajuc ũžo ũvieš komplekt bačyn i mahčymuc zlażyć knižku, chto akuratna žbiraŭ usie raty bačyn, vysyľanych u čarhovych numaroch našaj časopisi. Žviartajem uvahu, što łamannie atrymanyj častak chaj lepš daručać introlihataru, jaki ũmieciemie usie bačyny roŭna ũlażyć, pavodle narmalnaha semetryčnaha raźmieru, jaki pry pašpiachovaj kanfekcyi časopisi nie zašiody byŭ adpaviedna narychtavany. Naahuľ knižka musić być apraŭlenaja dzieła pašany jaje dy lepšaha karystannia. Paviedamlajem takža, što Čytačy našy svaječasna atrymajuc pieršyja 8 bačyn, jakich nielha byŭo drukavać spačatku, bož nia byŭo jašče aficyjalnaha «Imprimatur», z pryčyny peryjadyčnaha vydavannia j cenzuravannia mataryjaŭ. Aprača taho vyšlem jašče niekatoryja bačyny pieradrukavanyja dzieła važniejšych papravak; ich lohka možna budzie ũlażyć na zamienu starych z pamyłkami. Vielmi ciažka ũ zahraničnych abstavinach, dzie drukary nia znajuć našaj movy, unikuć hetych pamyłak; spadziajomsia, što pavažanyja našyja Čytačy darujuć nam heta, karystajučy z dadanej na kancy «Korygendy».

Čto-b chacieŭ mieć knižku hatovuju, pryhoža apraŭlenuju, toj musić prysłać nam zakaz na jaje i naležnašć u sumie nia mienš 5 dalaraŭ. Čto rehu-larna vypisvaŭ ZNIČ i sumlenna aplačvaŭ jaho, tamu knižka abyšlasia vielmi tanna, a možna skazać i zusim darmova. Tamu my j ašmielilisia jaje nazvać «Žničavym Daram». A čto žadaje mieć jaje z rezervovych zapasaŭ, dyk zusim slušna abaviazany padtrymać naša vydavietva finansova.

Pavažanych surodzičaŭ prosim padavać jak najšyrejšym kruhom bieľarusau u svaich krajoch asie-lašci, kab nabyvali jaje j karystali. Asabliba datyča heta katalikoŭ, jakim zabaroniena karystać iz pierakladaŭ nie pačviedžanych ichniaju duchoŭnaju Ŭladaju. Dyj naahuľ u našym pierakładzie miecimuc i terminalohiju dla svajho abrađu adpaviadniejšuju. Nia treba nađta bočycca, kali dzie spaťkajuć novaje dla siabie slova, abo jahonuju formu; tolki spačatku jano vydavacimiecce krychu niasvojskim, pakul da jaho pryvyknem, jak pryvykli da šmat jakich ũžo terminaŭ, vyklikanych krajnijaŭ nieabchodnašciu; bo-ž naša rodnaja mova, dzieła svajho daŭhaletniaha vyhnanstva iz žyćcia relihijna-kulturnaha, nie mahła starych terminaŭ utrymać, a novych prydbać.

Jašče pisacimiem u hetych spravax; ciapier ahra-ničymsia tolki da paru hetych sloŭ.



Usim Pav. Kolporteram našaj časopisi vietliva dziakujem za dahetulašniuju idejnuju usluku i prosim nadalėj jakmahã boleĵ zdabyvać čytačou Zniču. Kamn sapraŭdy trudna aplačvać padpisku – mažna davać znižkova, abo biasplatna. Prosim adnak nie zabyvać ab balučych finansavych patrebach našaha Vydavietva.

